

മധുരമായ കുട്ടികളേ - ദേഹസഹിതം എന്തെല്ലാമാണോ നിങ്ങളുടേതായുള്ളത് അതിൽ നിന്നെല്ലാം മമതയെ ഇല്ലാതാക്കൂ, ട്രസ്റ്റിയായിരിക്കൂ ഇതിനെ തന്നെയാണ് ജീവിച്ചിരിക്കെ മരിക്കുക എന്ന് പറയുന്നത്.

ചോദ്യം - സംഗമയുഗീ ബ്രാഹ്മണരുടെ ട്രൈറ്റിലെന്താണ്, ബാബയിൽ നിന്ന് അവർക്ക് ഏതൊരു നല്ല സമ്മാനമാണ് ലഭിക്കുന്നത്?

ഉത്തരം - നിങ്ങൾ സംഗമയുഗീ ബ്രാഹ്മണരാണ് രാജഭക്ഷികൾ, രാജയോഗികൾ. നിങ്ങൾ ബ്രഹ്മാമുഖവം ശാപലികളായ ബ്രാഹ്മണർ യജ്ഞത്തെ സംരക്ഷിക്കുന്നതിന് നിമിത്തമാണ്. നിങ്ങൾക്ക് ഏറ്റവും വലിയ സേവിലൂടെ വളരെ ഉയർന്ന ദക്ഷിണയാണ് ലഭിക്കുന്നത്. സ്വർഗ്ഗത്തിലെ ചക്രവർത്തി പദവിയാണ് വളരെ നല്ല സമ്മാനം.

ഗീതം - മരണവും അങ്ങയുടെ മടിത്തട്ടിൽ.....

ഓംശാന്തി. പരിധിയില്ലാത്ത പിതാവ് പരിധിയില്ലാത്ത കുട്ടികൾക്ക്, ജീവിച്ചിരിക്കെ മരിക്കുന്നതിന്റെ വളരെ നല്ല-നല്ല പോയിന്റുകളാണ് നൽകുന്നത്. കുട്ടികൾ ഗീതവും കേട്ടു, ജീവിച്ചിരിക്കെ മരിക്കണം. കാശിയിൽ ബലിയർപ്പണവും നടത്താറുണ്ട്. അത് ശരീരത്തെ നശിപ്പിക്കുകയാണ്. അവർ ജ്ഞാന-യോഗമൊന്നും തന്നെ പഠിപ്പിക്കുന്നില്ല. ഇവിടെയാണെങ്കിൽ ജീവിച്ചിരിക്കെ ബാബയുടേതായിത്തീരണം. ജ്ഞാനം കേൾക്കുന്നതിനു വേണ്ടി ജീവിച്ചിരിക്കെ ദേഹസഹിതം എല്ലാ ബന്ധനങ്ങളിൽ നിന്നും മുക്തമായി സ്വയത്തെ ആത്മാവെന്നു മനസ്സിലാക്കണം. ബാബ ഇപ്പോൾ ആത്മാക്കളോടാണ് സംസാരിക്കുന്നത്. കുട്ടികളേ, ഇപ്പോൾ ഈ പഴയ ലോകം, പഴയ ശരീരമെല്ലാം തന്നെ എന്നിൽ സമർപ്പിക്കൂ. നമ്മൾ ബാബയുടേതായിത്തീർന്നു. നമ്മൾ ജീവിച്ചിരിക്കെ ശിവബാബയുടേതായി മാറിയിരിക്കുന്നു. നാം ഇപ്പോൾ പ്രത്യക്ഷത്തിൽ വാനപ്രസ്ഥികളാണ്. മറ്റു വാനപ്രസ്ഥികൾ വീട് ഉപേക്ഷിച്ച് ഹരിദാറിൽ പോയിരിക്കുന്നു. വീണ്ടും ഈ മൃത്യു ലോകത്തിൽ തന്നെ ജന്മമെടുക്കുന്നു. എന്നാൽ ബാബ നമുക്ക് മനസ്സിലാക്കിത്തരുന്നു, നമുക്കിപ്പോൾ ഈ മൃത്യുലോകത്തിൽ ജന്മമെടുക്കേണ്ടതായ കാര്യമില്ല. മൃത്യുലോകം അഥവാ ഈ കലിയുഗം നശിച്ചു കഴിഞ്ഞു. അമരലോകം അഥവാ സത്യയുഗീ ലോകമാണ് സിന്ധാബാദ്. അതിനാൽ ബാബ പറയുന്നു, ഗൃഹസ്ഥത്തിൽ വസിച്ചാലും ശരി, കേവലം ദേഹസഹിതം എന്തെല്ലാമാണോ നിങ്ങളുടേത്, അതിൽ നിന്നുമുള്ള മമതയെ ഉപേക്ഷിക്കൂ. തന്റെ സർവ്വതും ശിവബാബയ്ക്ക് നൽകുകയാണെന്നു മനസ്സിലാക്കൂ. സർവ്വതും ശിവബാബയുടേതു തന്നെയാണ്. പിന്നീട് ബാബ പറയുന്നു, ശരി ട്രസ്റ്റിയായി സംരക്ഷിക്കൂ. ശിവബാബയുടെ ഭണ്ഡാരത്തിൽ നിന്നാണ് നമ്മൾ ശരീരനിർവ്വഹണാർത്ഥം ചെയ്യുന്നതെന്ന് മനസ്സിലാക്കൂ. അജ്ഞാനകാലത്തിൽ പോലും പറയാറുണ്ടല്ലോ സർവ്വതും ഈശ്വരന്റേത് തന്നെയാണെന്ന്. പരമാത്മാവ് തന്നെയാണ് നൽകുന്നതെന്ന് പറയുന്നു. പിന്നീട് അവരുടെ ഏതെങ്കിലും കുട്ടികൾ മരണപ്പെടുകയാണെങ്കിൽ കരയുകയും ചെയ്യുന്നു. ഇപ്പോൾ ബാബ പറയുന്നു, കുട്ടികളേ പഴയ വസ്തുക്കളെ ഓർമ്മിക്കരുത്. ഒരേയൊരു ബാബയെ വേണം ഓർമ്മിക്കാൻ. ഈ അച്ഛൻ നമുക്ക് പുതുലോകത്തേക്ക് വേണ്ടി പുതിയ രാജ്യഭാഗ്യം നൽകുന്നു. വീട്ടിലും കുടുംബത്തിലും വസിച്ചുകൊണ്ട് മനസ്സിലാക്കൂ. സർവ്വതും ശിവബാബയുടേതാണ്. നമ്മൾ ശിവബാബയുടെ ഭണ്ഡാരത്തിലേതാണ് കഴിക്കുന്നത്. നമ്മൾ ശ്രീമതപ്രകാരം ജീവിക്കുന്നു. ബാബയോട് ചോദിക്കുന്നു, ബാബാ ഞങ്ങൾ വാഹനം വാങ്ങിക്കോട്ടെ? ശരി കുട്ടി, വാങ്ങിച്ചോളൂ. ഏതു കുട്ടികളാണോ സർവ്വതും ബാബയുടേതാണെന്നു മനസ്സിലാക്കുന്നത്, അവർ സർവ്വ നിർദ്ദേശങ്ങളും ബാബയോട് ചോദിക്കുന്നു. ഇതിനെയാണ് ജീവിച്ചിരിക്കെ മരിക്കുക എന്ന് പറയുന്നത്. ഭക്തിമാർഗ്ഗത്തിലും ശിവബാബയിൽ ബലിയർപ്പണം ചെയ്തു എങ്കിലും ഈ ജ്ഞാനം ഇല്ലായിരുന്നു. ഇവിടെ പരമപിതാവായ പരമാത്മാവ് നമുക്ക് ജ്ഞാനം മനസ്സിലാക്കിത്തരുന്നു. ബാബ എത്ര സഹജമായാണ് 21 ജന്മത്തേക്കുള്ള സമ്പത്ത് നൽകുന്നത്. ബാബ പറയുന്നു, ഞാൻ എപ്പോൾ വന്നു എന്നതിനെക്കുറിച്ച് ആർക്കും തന്നെ അറിയില്ല. ക്രിസ്തുവിന് 3000 വർഷങ്ങൾക്കു മുമ്പ് ഭാരതം സ്വർഗ്ഗമായിരുന്നു എന്ന് പറയുന്നുണ്ട്. എന്നാൽ സ്വർഗ്ഗം സ്ഥാപിച്ചത് ആരാണ്? ദേവീദേവതകൾ എവിടെ നിന്നാണ് സ്വർഗ്ഗത്തിലേക്ക് വന്നത്? ഇങ്ങനെ യൊരു മഹിമയുണ്ട് ഒരു യുദ്ധവും കൂടാതെ മനുഷ്യനിൽ നിന്നും ദേവതയാക്കി മാറ്റി. എന്നാൽ ഭഗവാൻ എപ്പോഴാണ് വന്നത്? തീർച്ചയായും കലിയുഗത്തിന്റെ അന്ത്യത്തിലും സത്യയുഗത്തിന്റെ ആദിയിലുമായ സംഗമത്തിലാണ് വരിക. ഇപ്പോൾ ബാബ പറയുന്നു, ഞാൻ നിങ്ങളെ മനുഷ്യനിൽ നിന്നും ദേവതയാക്കുവാനാണ് വരുന്നത്. എത്ര പേരാണ് പഠിക്കുവാൻ വരുന്നത്. ഇതിൽ അന്ധവിശ്വാസത്തിന്റെ കാര്യമില്ല. ഇത് മറ്റു സത്സംഗം പോലെയല്ല. സത്യമായ ബാബയാണ് കുട്ടികൾക്ക് മനസ്സിലാക്കിത്തരുന്നത്. ബാബ

മനസ്സിലാക്കിത്തരുന്നു, ഭക്തിമാർഗ്ഗത്തിൽ രണ്ട് അച്ഛന്മാരാണ് ഉള്ളത്. ഒന്ന് ശരീരത്തിന്റെ പിതാവ്, രണ്ട് പാരലൗകിക പിതാവ്. ആത്മാക്കളെല്ലാവരും ഓർമ്മിക്കുന്നത് പാരലൗകിക പിതാവിനെയാണ് - ഓ ഗോഡ് ഓ ദർ.... എന്ന് പറഞ്ഞ് ഭിന്ന-ഭിന്ന നാമരൂപത്തിൽ ഓർമ്മിക്കുന്നു. ലൗകിക പിതാവിൽ നിന്നും ദ്വാപരയുഗം മുതൽക്ക് ഓരോ ജന്മങ്ങളും സമ്പത്ത് നേടി വന്നു. അല്ലാതെ സത്യയുഗം മുതൽ ലൗകികപിതാവിൽ നിന്നുമുള്ള സമ്പത്താണ് നേടുന്നത് എന്നല്ല അതിനർത്ഥം. സത്യയുഗത്തിൽ നിങ്ങൾക്ക് ലഭിക്കുന്ന സമ്പത്ത് ഈ സമയത്തെ പുരുഷാർത്ഥത്തിന്റെ പ്രാപ്തിയാണ്. പരിധിയില്ലാത്ത പിതാവിൽ നിന്നും പരിധിയില്ലാത്ത സമ്പത്താണ് നേടുന്നത്. ബാബ തന്നെയാണ് പതിത ലോകത്തെ പാവന ലോകമാക്കി മാറ്റുന്നത്. ലക്ഷ്യമാകുന്ന സോപ്പിലൂടെയാണ് പവിത്രമാക്കി മാറ്റുന്നത്. ബാബ പറയുന്നു സ്വയം അശരീരി ആത്മാവെന്നു മനസ്സിലാക്കൂ. നിങ്ങൾ ആത്മാക്കൾ കാതുകളിലൂടെയാണ് കേൾക്കുന്നത്. സത്യ-ത്രേതായുഗത്തിലുള്ള 21 ജന്മത്തേക്കുള്ള സമ്പാദ്യമാണ് ഇപ്പോൾ പാരലൗകിക പിതാവിൽ നിന്നും നേടുന്നത്. പിന്നീട് ദ്വാപരയുഗം മുതൽക്ക് ലൗകിക പിതാവിൽ നിന്നുമുള്ള സമ്പത്ത് നേടുന്നു. ഭിന്ന-ഭിന്ന നാമ-രൂപ-ഭേദ കാലത്തിൽ നിന്നും. എന്നാലും ദുഃഖം വരുമ്പോൾ എല്ലാവരും ഓർമ്മിക്കുന്നത് പാരലൗകിക പിതാവിനെയാണ്. ആത്മാവാണ് ഓർമ്മിക്കുന്നത്, എന്റെ ശരീരം ലൗകിക പിതാവാണ് നൽകിയതെന്ന് പറയുന്നു. അപ്പോൾ രണ്ട് പിതാക്കന്മാരായില്ലേ. ഇപ്പോൾ നിങ്ങൾ കുട്ടികൾക്ക് മനസ്സിലായി മൂന്നാമത്തെ പിതാവാണ് പ്രജാപിതാ ബ്രഹ്മാവ്. നിങ്ങൾ ഇവിടെ ബ്രഹ്മാകുമാർ-കുമാരിമാരാണ്. ഒന്ന് ലൗകിക പിതാവ്, രണ്ട് പാരലൗകിക നിരാകാരി അച്ഛൻ, മൂന്ന് ഈ അലൗകിക പിതാവ്. പ്രജാപിതാവ്. എന്നാൽ ഇവരെക്കുറിച്ച് മനുഷ്യർക്കറിയില്ല. ബ്രഹ്മാവ് സൂക്ഷ്മവതനവാസിയെന്നാണ് മനസ്സിലാക്കുന്നത്. നിങ്ങൾക്കറിയാം ബ്രഹ്മാവ് സാകാരി പിതാവാണ്. ഇപ്പോൾ നിങ്ങൾ പരലോകത്തേക്ക് പോകുന്നതിനായുള്ള തയ്യാറെടുപ്പ് നടത്തിക്കൊണ്ടിരിക്കുകയാണ്. നിങ്ങളിപ്പോൾ ജീവിച്ചിരിക്കെ വാനപ്രസ്ഥികളാണ്. വാണിയിലും ഉപരിയിലേക്ക് പോകണം. ഈ ശരീരം ഉപേക്ഷിച്ച് തിരികെ പോകണം. എല്ലാവർക്കും മരണപ്പെടണം. മനുഷ്യർ വാനപ്രസ്ഥം സ്വീകരിക്കുമ്പോൾ സാധു സന്യാസിമാരിൽ നിന്നും മന്ത്രം സ്വീകരിക്കാറുണ്ട്. എന്നാൽ അവർക്കാർക്കും തന്നെ അറിയില്ല. നമുക്കിപ്പോൾ ശരീരം ഉപേക്ഷിച്ച് മധുരമായ വീട്ടിലേക്ക് പോകണം എന്നുള്ളത്. ഇത് തീർച്ചയായും എല്ലാവർക്കും അറിയാം നമ്മൾ ആത്മാക്കൾ തീവ്രഗതിയിൽ ഈ പഴയ ശരീരത്തെ ഉപേക്ഷിച്ച് ബാബയുടെ ഓർമ്മയിൽ ഇരിക്കുന്നതിലൂടെ പാവനമായി ബാബയുടെ അടുത്തേക്ക് പോകുന്നു. ബാബയിൽ നിന്നും 21 ജന്മത്തേക്കുള്ള സമ്പത്ത് നേടുന്നു. അപ്പോൾ ലൗകിക പിതാവുമുണ്ട്, ബ്രഹ്മാബാബയുമുണ്ട്, ശിവബാബയുമുണ്ട്. മൂന്ന് പിതാക്കന്മാരാണ്. ഇതിൽ അന്ധവിശ്വാസത്തിന്റെ കാര്യമില്ല.

ഭ്രമരി വണ്ട് കീടാണുക്കളെ കൊണ്ട് വന്ന് ഭും-ഭും ഊതിക്കൊണ്ടിരിക്കും, പിന്നീട് ആ കീടങ്ങളിൽ ഏതെല്ലാമാണോ അതിന്റെ വർഗ്ഗത്തിലുള്ളത് അവ തനിക്കു സമാനം ഭ്രമരിയായിത്തീരുന്നു. ബാക്കി മറ്റു വർഗത്തിലുള്ളവ ചത്തു പോകുന്നു. ഇവിടെയും നിങ്ങളുടെ പക്കൽ ആരെല്ലാമാണോ വരുന്നത്, അവരിൽ ദേവതാകുലത്തിലുള്ളവർക്ക് നല്ല രീതിയിൽ മനസ്സിലാക്കുവാൻ സാധിക്കുന്നു. ബാക്കിയുള്ളവരുടെ ബുദ്ധിയിൽ ഇരിക്കുകയില്ല. അത് ഭ്രമരി, നിങ്ങൾ ബ്രാഹ്മണ-ബ്രാഹ്മണിമാർ. നിങ്ങളുടെ ജോലിയും ഇതു തന്നെയാണ്, വിഷയ സാഗരത്തിലുള്ള വികാരി കീടങ്ങളെ കൊണ്ടുവന്ന് ഭും-ഭും ചെയ്യുക. എന്താണ് ഭും-ഭും ചെയ്യേണ്ടത്? ഇത് നിങ്ങളുടെ പാരലൗകിക പിതാവാണ്. ബാബ പറയുന്നു, ഞാൻ വരുന്നത് നിങ്ങൾ കുട്ടികൾക്ക് സമ്പത്ത് നൽകുന്നതിനാണ്. നമ്മൾ ബ്രഹ്മാകുമാർ-കുമാരിമാർ പരിധിയില്ലാത്ത അച്ഛനിൽ നിന്നുമാണ് സമ്പത്ത് നേടേണ്ടത്. ഈ ജ്ഞാനം നിങ്ങൾ സ്വീകരിക്കൂ, എന്ന് അവരോട് പറയണം. ഇപ്പോൾ എല്ലാവർക്കും നിർവ്വാണധാമത്തിലേക്ക് പോകണം, അവിടെ നിന്നാണ് നിങ്ങൾ പാർട്ട് അഭിനയിക്കാനായി വന്നത്. ഇത് വളരെ ജന്മങ്ങൾക്കു ശേഷമുള്ള അന്തിമത്തിലേയും അന്തിമ ജന്മമാണ്. ഇപ്പോൾ അമരലോകത്തേക്ക് പോകുന്നതിനായുള്ള അമരകഥയാണ് കേൾക്കുന്നത്. ജ്ഞാന സാഗരൻ ഒരേയൊരു പരമപിതാവായ പരമാത്മാവാണ്. ബ്രഹ്മാവ് ജ്ഞാനസാഗരൻ, വിഷ്ണു ജ്ഞാനസാഗരൻ, ശങ്കര ജ്ഞാനസാഗരൻ എന്നൊന്നും പറയില്ല. ഒരേയൊരു ശിവബാബ തന്നെയാണ് ജ്ഞാനസാഗരൻ. ജ്ഞാനസൂര്യൻ ഉദിച്ചു.... ബാബ പറയുന്നു കുട്ടികളേ, ഇപ്പോൾ മുഴുവൻ ലോകവും ശ്മശാനമാകാൻ പോകുകയാണ്. പരിസ്താൻ(സ്വർഗ്ഗം) സ്ഥാപിച്ചുകൊണ്ടിരിക്കുന്നു. ഇവിടെ നിങ്ങൾ വന്ന് ജീവിച്ചിരിക്കെ മരിച്ചിരിക്കുന്നു. ബാബാ, ഞങ്ങൾ അങ്ങയുടേതാണ്. അരക്കല്പത്തോളമായി നിങ്ങൾ ബാബയെ ആഹ്വാനം ചെയ്തു കൊണ്ട് വന്നു. പറയുന്നു, ബാബാ ഞങ്ങൾ വളരെയധികം ബുദ്ധിമുട്ടുകൾ സഹിച്ചു... ഇതും ഡ്രാമയിലടങ്ങിയിട്ടുള്ളതാണ്. ഇപ്പോൾ ഞാൻ നിങ്ങൾക്ക് 21 ജന്മത്തേക്ക് സമ്പത്ത് നൽകുന്നതിനായി വന്നിരിക്കുന്നു. നിങ്ങൾക്കറിയാം അച്ഛന്റെതാകുന്നതിലൂടെ മനുഷ്യനിൽ നിന്നും ദേവതയായിത്തീരുന്നു. ഒന്ന് അവകാശികളായ കുട്ടികൾ, അവരാണ് ഒന്നാമത്തെയുടെ മക്കൾ. രണ്ടാമത് ആരാണോ പവിത്രമായി ജീവിക്കാത്തവർ അവരാണ് രണ്ടാമത്തെയുടെ മക്കൾ. ഇവർ കേവലം ബാബ-ബാബാ എന്നു പറയുന്നു, എന്നാൽ

ജീവിച്ചിരിക്കെ മരിക്കുന്നില്ല. ആരാണ് ജീവിച്ചിരിക്കെ മരിക്കുന്നത് അവരാണ് ഒന്നാമത്തെയുടെ മക്കൾ. ബാക്കിയുള്ളവരെല്ലാം രണ്ടാമത്തെയുടെ മക്കളാണ്. ഇവിടെക്ക് ഏതെങ്കിലുമൊക്കെ വികാരികൾ വരികയാണെങ്കിൽ ചോദിക്കാറുണ്ട്, ജീവിച്ചിരിക്കെ മരിച്ചോ? ബാക്കിയുള്ള ആയുസ്സ് പവിത്രമായിരിക്കുമോ എന്ന് ചോദിക്കാറുണ്ട്. പ്രതിജ്ഞ ചെയ്ത് ബാബയുടെ പക്കലേക്ക് വന്നാൽ മാത്രമേ സമ്പത്ത് ലഭിക്കൂ. മാതാക്കൾ തന്റെ ജീവിതത്തെ സഫലമാക്കുന്നുണ്ട്. ഇവിടെ രാജധാനിയാണ് സ്ഥാപിതമാകുന്നത്. ശിവബാബദാതാവാണ്. നമ്മൾ ശിവബാബയ്ക്ക് നൽകുന്നു എന്നൊരിക്കലും ചിന്തിക്കരുത്. ശിവബാബയ്ക്ക് എന്തിനാണ് കെട്ടിടമെല്ലാം ഉണ്ടാക്കുന്നത്. അതെല്ലാം തന്നെ നിങ്ങൾ കുട്ടികൾക്ക് തന്നെയാണ് ഉപയോഗത്തിലേക്ക് വരുന്നത്. ഈ ദാദയുടെ സർവ്വതും ഞാൻ തന്നെയാണ് ഉപയോഗത്തിലേക്ക് കൊണ്ടു വരുന്നത്. ഇതിലൂടെ മാതാക്കളും അബലകളും തന്റെ ജീവിതത്തെ സഫലമാക്കിക്കൊണ്ടിരിക്കുന്നു. നിങ്ങൾ ഭാവിയിലെ 21 ജന്മത്തേക്ക് സമ്പാദിച്ചുകൊണ്ടിരിക്കുന്നു. ലൗകിക പിതാവിന്റെ സമ്പത്ത് ലഭിക്കുന്നത് അവസാനിക്കാൻ പോവുകയാണ്. സ്വർഗ്ഗത്തിൽ നിങ്ങൾക്ക് ലൗകിക പിതാവിൽ നിന്നുമുള്ള സമ്പത്ത് ലഭിക്കുന്നത് ഇവിടുത്തെ പുരുഷാർത്ഥത്തിലൂടെയാണ്. ഒരു കഥയുണ്ട് - അച്ഛൻ മക്കളോട് ചോദിച്ചു നിങ്ങൾ ആരുടെ ഭാഗ്യത്തിലുള്ളതാണ് അനുഭവിക്കുന്നത്? അപ്പോൾ ഒരു കുട്ടി പറഞ്ഞു തന്റെ ഭാഗ്യത്തിലുള്ളത്. അതുപോലെ ഇവിടെയും ഓരോരുത്തരും തന്റെതായ പുരുഷാർത്ഥം ചെയ്ത് തന്റെതായ ഭാഗ്യത്തെ ഉണ്ടാക്കുന്നു. ഓരോ ആത്മാക്കൾക്കും 21 ജന്മത്തേക്കുള്ള തന്റെ ഭാഗ്യത്തെ ഉണ്ടാക്കുവാനുള്ള അവകാശമുണ്ട്. അജ്ഞാന കാലഘട്ടത്തിൽ പോലും അച്ഛന്റെ സമ്പത്തിന് പെൺമക്കൾക്ക് അവകാശമില്ല. കേവലം ആൺ മക്കൾക്കാണ് സമ്പത്തിന്റെ അവകാശമുള്ളത്. എന്നാൽ ശിവബാബയിൽ നിന്നും എല്ലാ ആത്മാക്കൾക്കും സമ്പത്ത് ലഭിക്കണം. അത് സ്ത്രീകളായാലും പുരുഷന്മാരാണെങ്കിലും. കുമ്മാരികൾ 21 ജന്മത്തേക്ക് കുലത്തെ ഉദ്ധരിക്കുന്നു എന്ന് പറയാറുണ്ട്. നിങ്ങൾ ബ്രഹ്മാകുമാർ-കുമാരിമാരാണ്. നിങ്ങൾക്കറിയാം നമ്മൾ ഭാരതത്തിലുള്ള മനുഷ്യർക്ക് 21 ജന്മത്തേക്കുള്ള സമ്പത്തിനായി അവരെ യോഗ്യരാക്കി മാറ്റുന്നു. ശ്രീമതമനുസരിച്ച് അവരെക്കൊണ്ട് പുരുഷാർത്ഥം ചെയ്യിക്കുന്നു. ഓരോരുത്തർക്കും മനസ്സിലാക്കി കൊടുക്കണം, ഇപ്പോൾ ലൗകിക പിതാവിൽ നിന്നുമുള്ള സമ്പത്ത് നേടുന്നത് അവസാനിക്കാൻ പോവുകയാണ്. ഇനി പാരലൗകിക പിതാവിൽ നിന്നുമുള്ള 21 ജന്മത്തേക്കുള്ള സമ്പത്താണ് ലഭിക്കേണ്ടത്. എത്ര അതിശക്തമായ സമ്പാദ്യമാണ്. എത്ര നല്ല കാര്യങ്ങളാണ് മനസ്സിലാക്കേണ്ടതായുള്ളത്. പുരുഷാർത്ഥം ചെയ്യണമെന്ന് ആഗ്രഹമുണ്ടെങ്കിലും മായ പിന്നീട് കൊടുങ്കാറ്റുകൾ കൊണ്ടു വരുന്നു. മായയുടെ കൊടുങ്കാറ്റ് ഏൽക്കുന്നതിലൂടെ ദീപം അണഞ്ഞു പോകുന്നു. എന്നാൽ കാര്യം വളരെയധികം എളുപ്പമാണ്. സ്വയം ആത്മാവെന്നു മനസ്സിലാക്കി ബാബയെ ഓർമ്മിക്കണം - ഇത് ബുദ്ധിയുടെ കാര്യമാണ്. നമുക്ക് ബാബയെ ഓർമ്മിക്കണം, ശരീര ബോധത്തെ ഉപേക്ഷിക്കണം. നിങ്ങളിലും ഗുരുക്കന്മാരെ ഓർമ്മിക്കുന്നവരുണ്ട്. വളരെയധികം ഗുരുക്കന്മാരും തന്റെ ചിത്രങ്ങളുണ്ടാക്കി ശിഷ്യന്മാർക്ക് നൽകിക്കൊണ്ട് പറയുന്നു, ഇത് കഴുത്തിൽ കെട്ടൂ. ഇങ്ങനെയുള്ളവർ ധാരാളമുണ്ട്. തന്റെ പതിയുടെ ചിത്രത്തെ പോലും മാറ്റി, ഗുരുവിന്റെതാക്കി വെക്കാറുണ്ട്. ബാബ പറയുന്നു, ഇവിടെ ചിത്രങ്ങളൊന്നും തൂക്കിയിടേണ്ടതായ കാര്യമില്ല. കേവലം അച്ഛനെ ഓർമ്മിക്കണം. ചെറുതും വലുതുമായ എല്ലാവരുടെയും വാനപ്രസ്ഥ അവസ്ഥയാണ്. ഇപ്പോൾ എല്ലാവർക്കും തന്റെ മധുരമായ വീടായ പരംധാമത്തേക്ക് പോകണം, അപ്പോൾ എന്തു കൊണ്ട് നമുക്ക് പ്രതിജ്ഞ ചെയ്ത് പവിത്രമായി ജീവിച്ചുകൂടാ. ഓർമ്മയിലിരുന്നുകൊണ്ട് വികർമ്മത്തെ നശിപ്പിച്ചുകൂടാ. ആർക്കും തന്നെ ദുഃഖം നൽകരുത്. ഏറ്റവും കൂടുതൽ ദുഃഖം നൽകുന്നത് കാമ കഠാരി പ്രയോഗിക്കലാണ്. ഇത് കംസപുരിയാണ്. ഇങ്ങനെ പറയാറുണ്ട് - കൃഷ്ണപുരിയിൽ ഒരിക്കലും കാമ കഠാരി പ്രയോഗിക്കുകയില്ല. ഇവിടെയാണെങ്കിൽ കാമ കഠാരി പ്രയോഗിക്കാനായുള്ള കാരണം ഇത് കംസ പുരിയാണ്. ബാക്കി ദേവാസുര യുദ്ധമോ അഥവാ പാണ്ഡവ-കൗരവ യുദ്ധമോ ഉണ്ടായിട്ടില്ല. യാദവരും കൗരവരും തമ്മിലുള്ള യുദ്ധമാണുണ്ടാകുന്നത്. കുട്ടികൾക്ക് ഇതെല്ലാം ബാബ സാക്ഷാത്കാരം കാണിച്ചിട്ടുണ്ട്. വെണ്ണ നമുക്കാണ് ലഭിക്കുന്നത്. നമുക്കാണ് രാജ്യ ഭാഗ്യം ലഭിക്കുന്നത്.

കുട്ടികൾ ചോദിക്കാറുണ്ട് - ബാബാ, എന്തിനാണ് ഇത്രയും കെട്ടിടങ്ങളുണ്ടാക്കുന്നത്? ഇപ്പോൾ ഓരോ ഗ്രൂപ്പിന്റെ ടേബിൾ പ്രകാരം വന്നുപോകുന്നതിനാൽ കാര്യം നടക്കുന്നുണ്ട്. ഹേയ്, ആശ്രയം ലഭിക്കുവാനായി ധാരാളം കുട്ടികൾ വരുമ്പോൾ അവരെയെല്ലാം എവിടെയിരുത്താനാണ്, ദിനം പ്രതി അഭിവൃദ്ധി പ്രാപിക്കുന്നു. പ്രജാപിതാ ബ്രഹ്മാവിന് ധാരാളം കുട്ടികൾ ഉണ്ടാകുന്നു. ശിവബാബ പറയുന്നു, ഞാൻ എത്ര കുട്ടികളുള്ള ആളാണ്. എന്നാൽ ഇതിനെക്കുറിച്ചെല്ലാം തന്നെ കോടിയിൽ ചിലരിലും ചിലർക്കു മാത്രമാണ് അറിയുന്നത്. നിങ്ങൾ സംഖ്യാക്രമത്തിലാണ്. ശിവബാബയിൽ നിന്നുമുള്ള സമ്പത്താണ് നേടുന്നതെന്ന് അറിഞ്ഞിട്ടും പല കുട്ടികളും വാടിപ്പോകുന്നവരുമുണ്ട്. കുട്ടികൾക്കറിയാം നമ്മൾ ഈ ബ്രഹ്മാവിന്റെ ശിവബാബയുടെ ശ്രീമതപ്രകാരമാണ് ജീവിക്കുന്നത്. ബാബ പറയുന്നു, ഈ കടമെടുത്ത ശരീരത്തിൽ, വളരെ ജന്മങ്ങൾക്കു ശേഷമുള്ള അന്തിമ ജന്മത്തിലെയും അന്തിമത്തിലാണ് ബാബ പ്രവേശിക്കു

നന്ത്. പഴയ ലോകത്തിൽ പഴയ ശരീരത്തിലാണ് പ്രവേശിക്കുന്നത്. ഇപ്പോൾ എന്നെ മാത്രം ഓർമ്മിക്കണം. ഞാൻ വഴികാട്ടിയായി വന്നിരിക്കുകയാണ്. ഗോഡ്ഫാദറെയാണ് മുക്തിദാതാവ് എന്നു പറയുന്നത്. ഒരിക്കലും മനുഷ്യനെ പറയാൻ സാധിക്കില്ലല്ലോ. ബാബ മുഴുവൻ ലോകത്തെയും മുക്തമാക്കുന്നു. ഈ സമയം മുഴുവൻ വിശ്വമാകുന്ന ലങ്കയും ശോകവാടികയാണ്. ധനവാനായുള്ളവർ മനസ്സിലാക്കുന്നത് ഞങ്ങൾ സ്വർഗ്ഗത്തിലാണെന്നാണ്. എന്നാൽ സർവ്വതും മണ്ണിലേക്കു ലയിക്കുന്നു. അമേരിക്കയിലുള്ളവർ സ്വയം പറയുന്നു, ഞങ്ങളെ ആരോ വിനാശത്തിനായി പ്രേരിപ്പിച്ചുകൊണ്ടിരിക്കുകയാണ്. ഞങ്ങളെക്കൊണ്ട് ബോംബുകൾ ഉണ്ടാക്കിച്ചുകൊണ്ടിരിക്കുകയാണ്. എത്ര വലിയ ചിലവാണ് ഇതിലൂടെ ഉണ്ടാകുന്നത്. തീർച്ചയായും കലിയുഗം പൂർത്തിയായി സത്യയുഗം ഉണ്ടാകണം. ഇപ്പോൾ സത്യയുഗം സ്ഥാപിക്കുകയാണ്. അതേ രാജയോഗമാണ് ബാബ പഠിപ്പിക്കുന്നത്. നിങ്ങൾ രാജഘോഷികളാണ്. മറ്റേത് ഹഠയോഗി ഘോഷികളാണ്. ബ്രാഹ്മണരെയല്ലാതെ മറ്റാരെയും തന്നെ രാജയോഗികളെന്നു പറയാൻ സാധിക്കില്ല. രാജയോഗികൾ ബ്രാഹ്മണനായിരുന്നു എന്ന് എവിടെയും തന്നെ എഴുതി വെച്ചിട്ടില്ല. കൃഷ്ണനായിരുന്നു എങ്കിൽ കൃഷ്ണൻ എങ്ങനെ ബ്രാഹ്മണരെ രചിക്കാനാണ്. ബ്രഹ്മാവാണെങ്കിൽ മാത്രമേ മുഖവംശാവലികളായ ബ്രാഹ്മണരെ രചിക്കൂ. യജ്ഞം രചിക്കുന്നത് ബ്രാഹ്മണരിലൂടെയാണ്. ബാബ എത്ര വലിയ സേനാണ്. ബാബയിൽ നിന്നും എത്ര വലിയ ദക്ഷിണയാണ് ലഭിക്കുന്നത്. സ്വർഗ്ഗത്തിന്റെ രാജ്യപദവിയാകുന്ന ദക്ഷിണയാണ് ലഭിക്കുന്നത്. ഇതാണ് ഏറ്റവും ഉയർന്ന സമ്മാനം. ബ്രാഹ്മണർ തന്നെയാണ് പിന്നീട് ദേവതയായിത്തീരുന്നത്. അത് സൂര്യവംശിയാണെങ്കിലും ചന്ദ്രവംശിയാണെങ്കിലും. ബാബ പറയുന്നു, നിങ്ങൾക്ക് വേണമെങ്കിൽ ബാബയോട് ചോദിക്കാൻ സാധിക്കും - ബാബാ, നാളെ നമ്മൾ ശരീരം ഉപേക്ഷിക്കുകയാണെങ്കിൽ എന്ത് പദവി നേടാൻ സാധിക്കും? ബാബ പെട്ടെന്നു തന്നെ ഉത്തരം പറയുന്നു. ഇപ്പോൾ സമയം വളരെ കുറച്ച് മാത്രമാണ് ഉള്ളത്. ശരീരം ഉപേക്ഷിച്ച് കഴിഞ്ഞാൽ നിങ്ങൾക്ക് പിന്നെ ജ്ഞാനം നേടാൻ സാധിക്കില്ലല്ലോ. ചെറിയ കുട്ടികൾക്ക് എന്ത് മനസ്സിലാക്കുവാൻ സാധിക്കാനാണ്. കുട്ടികൾ ഇപ്പോൾ മനസ്സിലാക്കണം കലിയുഗം പൂർത്തിയായി സത്യയുഗം വരണം. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവും ബാപ്തദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. സദാ സ്മൃതി വെക്കണം നമ്മുടേത് വാനപ്രസ്ഥ അവസ്ഥയാണ്, നമുക്ക് വാണിയീലും ഉപരി മധുരമായ വീട്ടിലേക്ക് പോകണം. അശരീരിയാകുന്നതിനുള്ള അഭ്യാസം ചെയ്യണം.
2. 21 ജന്മത്തേക്ക് തന്റെ അധികാരം നേടുന്നതിനായി പവിത്രമായിരിക്കുവാനുള്ള പ്രതിജ്ഞ ചെയ്യണം. സദാ ശ്രീമതപ്രകാരം മുന്നോട്ടു പോകണം. ജീവിച്ചിരിക്കെ മരിക്കണം.

വരദാനം - വ്യക്ത ഭാവത്തിൽ നിന്നും ഉപരി പോയി ഫരിസ്തയായി പറക്കുന്ന, സർവ്വ ബന്ധനങ്ങളിൽ നിന്നും മുക്തരായി ഭവിയ്ക്കട്ടെ.

ദേഹമാകുന്ന ഭൂമി വ്യക്തഭാവമാണ്, ഫരിസ്തയായി മാറി എങ്കിൽ എങ്ങനെ ദേഹത്തിന്റെ ഭൂമിയിലേക്ക് വരാൻ സാധിക്കും. ഫരിസ്തകൾ ഒരിക്കലും ഭൂമിയിൽ കാൽ വെക്കുകയില്ല. ഫരിസ്ത അർത്ഥം പറക്കുന്നവർ. അവരെ ഒരിക്കലും താഴേയുള്ള ആകർഷണത്തിന് ആകർഷിക്കുവാൻ സാധിക്കില്ല. താഴെ ഇരിക്കുകയാണെങ്കിൽ വേട്ടക്കാരനായ മായ വേട്ടയാടും, മുകളിലേക്ക് പറന്നുകൊണ്ടിരിക്കുകയാണെങ്കിൽ ആർക്കും ഒന്നും ചെയ്യാൻ സാധിക്കില്ല. അതുകൊണ്ട് എത്ര തന്നെ സുന്ദരമായ സ്വർണ്ണ പക്ഷിയായാലും അതിൽപ്പെട്ട് പോകരുത്. സദാ സ്വതന്ത്രവും ബന്ധനമുക്തരുമായിരിക്കുന്നവർക്കു മാത്രമേ പറക്കുന്ന കലയിലേക്ക് പോകുവാൻ സാധിക്കൂ.

സ്നോഗൻ - അസംഭവ്യത്തെ സംഭവ്യമാക്കി സഫലതയുടെ അനുഭൂതി ചെയ്യുന്നവർ തന്നെയാണ് സഫലതയുടെ നക്ഷത്രങ്ങൾ.